

Uffiċjal Xjentifiku għall-Prevenzjoni u l-Kontroll ta' Mard Trażmissibbli

Unità: Unità tal-Programmi tal-Mard
Referenza: ECDC/FGIV/2023/DRP-SOCDPC

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jixtieq jistabbilixxi lista ta' riżerva adegwata għall-ħidma wiesgħa tal-ECDC dwar il-prevenzjoni u l-kontroll ta' mard trażmissibbli fi ħdan l-Unità tal-Programmi tal-Mard (DPR).

Skont il-profil tal-kandidat u l-ħtiġijiet taċ-Ċentru dak iż-żmien, il-ħidma se tkun speċifikament relatata ma' wieħed mill-oqsma ta' mard tagħna: Il-Coronavirus u l-Influenza (CAI), il-Mard u l-Immunnizzazzjoni li Jistgħu Jiġu Evitati permezz tat-Tilqim (VPI), STI, Viruses li Jjngarru fid-Demm u TB (SBT), Reżistenza għall-Antimikrobiċi u Infjezzjonijiet Assoċjati mal-Kura tas-Saħħa (ARHAI), Mard Trażmess mill-Ikel u mill-Ilma (FWD), jew Mard Emerġenti, u li jingarr minn Vetturi (EVED), fl-Unità tal-Programmi tal-Mard.

Id-detentur tal-impjieg huwa mistenni li jikkontribwixxi b'mod partikolari għall-attivitajiet fl-oqsma ta' ħidma li ġejjin:

- L-ghoti ta' appoġġ lill-Istati Membri tal-UE/taż-ŻEE u lill-Kummissjoni Ewropea permezz ta' evidenza xjentifika, rieżamijiet sistematiċi tal-letteratura, rapporti tekniċi, dokumenti ta' gwida, u żjarat fil-pajjiżi;
- L-analiżi, l-interpretazzjoni u t-tixrid ta' sorveljanza u ta' *data* epidemjoloġika oħra;
- Il-kollaborazzjoni ma' partijiet ikkonċernati interni u esterni u l-partecipazzjoni f'networks tal-ECDC rilevanti għat-tiżni tal-kooperazzjoni tal-ECDC mal-Istati Membri tal-UE/taż-ŻEE;
- L-ewalwazzjoni u l-monitoraġġ ta' programmi ta' prevenzjoni u kontroll ta' mard trażmissibbli sabiex tiġi pprovduta evidenza għal rakkomandazzjonijiet ibbażati fuq ix-xjenza;
- Il-ħidma mal-partijiet ikkonċernati ewlenin mill-Istati Membri tal-UE/taż-ŻEE u ma' organizzazzjonijiet sħab biex jiġu vvalutati l-ħtiġijiet għall-appoġġ tal-ECDC;
- Il-kontribuzzjoni għall-produzzjoni f'waqtha ta' valutazzjonijiet rapidi u ta' kwalità għolja ta' riskji/tifqigħat u outputs relatati oħra b'rispons għal theddid ta' mard trażmissibbli;

- Il-kontribuzzjoni għas-sensibilizzazzjoni (eż. Jum Dinji tal-Epatite, Jum Dinji tal-AIDS, Jum Dinji tat-TB, u attivitajiet oħra ta' sensibilizzazzjoni);
- L-għoti ta' appoġġ lill-koordinazzjoni tan-network ta' mard, inklużi l-preparazzjoni, l-organizzazzjoni u s-segwitu ta' laqgħat;
- Il-ġestjoni ta' proġetti ta' kuntratti ta' servizz ma' kuntratturi esterni;
- Il-kontribut għar-rispons ta' emerġenza tas-saħħa pubblika, sistemi ta' dmir 24/7 tal-ECDC, u għal attivitajiet oħra kif meħtieġ, fil-qasam tal-għarfien espert tiegħu kif meħtieġ, inkluż it-Task Force tal-UE għas-Saħħa.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma ¹;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Li tissodisfa r-rekwiziti tal-karattru għad-dmirijiet involuti; u
- Li tkun fizikament b'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/hiliet interpersonali.

Esperjenza/għarfien professjonali:

- Lawrja universitarja jew postgradwatorja fil-qasam tal-medicina, ix-xjenzi bijomedici, is-saħħa pubblika, l-epidemjologija jew qasam ieħor rilevanti għall-kariga, inkella, diploma postgradwatorja minn Programm ta' Taħriġ fl-Epidemjologija tal-Qasam (EPIET jew programm nazzjonali ekwivalenti);
- Mill-inqas tliet snin ta' esperjenza professjonali, wara l-għoti tad-diploma, miksuba f'karigi rilevanti għad-deskrizzjoni tal-impjieg;
- Esperjenza internazzjonali fis-saħħa pubblika fil-qasam tal-prevenzjoni u l-kontroll tal-mard trażmissibbli, inkluż in-networking u l-komunikazzjoni mal-partijiet ikkonċernati;

¹ Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

² Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

³ Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza u ħiliet mixhuda bi prova fl-analiżi tad-*data* epidemjoloġika bl-użu ta' software statistiku (preferibbilment R) kif ukoll interpretazzjoni ta' informazzjoni xjentifika oħra;
- Esperjenza mixhuda bi prova fil-ġestjoni ta' proġetti;
- Esperjenza u ħiliet fil-kitba ta' rapporti u l-ġhotti ta' preżentazzjonijiet orali;
- Livell eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Il-kapaċità li tieħu inizzjattiva;
- Li tkun xprunat mill-kwalità;
- Ħiliet organizzazzjonali u l-kapaċità ta' ġestjoni tar-responsabbiltajiet taħt kondizzjonijiet ta' rutina kif ukoll taħt pressjoni;
- Il-kapaċità li taħdem b'mod kollaborattiv f'tim internazzjonali u multikulturali;
- Ħiliet eċċellenti ta' komunikazzjoni bil-miktub u orali.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji tas-selezzjoni msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg applikazzjonijiet mill-kandidati kollha li jissodisfaw il-kriterji tal-eligibbiltà u tas-selezzjoni mingħajr l-ebda distinzjoni abbażi tal-età, razza, konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-dizabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista preliminari proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inkluzjoni fil-lista qasira ma tiggarantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħa.

Il-kandidat magħżul se jiġi rreklutat bħala aġent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin. Il-kuntratt jista' jiġġedded. Il-ħatra se tkun fil-**Grupp ta' Funzjoni IV**.

L-applikanti għandhom jinnutaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Il-lista ta' riżerva se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Proċedura tal-applikazzjoni

Biex tapplika għal dan il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u sottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew ikun hemm traffiku kbir fuq is-sit web. L-ECDC mhu se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, tircievi messaġġ bl-email awtomatiku li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdi għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>